
Kartaviryakavachakathanam

——
कार्तवीर्यकवचकथनम्

——
Document Information



Text title : Kartaviryakavachakathanam

File name : kArtavIryakavachakathanam.itx

Category : deities_misc, bRRihannAradIyapurANa, kavacha

Location : doc_deities_misc

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 77/4-13 77/15-137||

Latest update : October 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 24, 2025

sanskritdocuments.org



కార్తవీర్యకవచకథనమ్



నారద ఉవాచ ।

సాధు సాధు మహాప్రాజ్ఞ సర్వ తస్త్రివిశారద ।
త్వయా మహ్యం సమాఖ్యాతం విధానం తస్త్రిగోపితమ్ ॥ ౧ ॥

అధునా తు మహాభాగ కార్తవీర్యహనూమతోః ।
కవచే శ్రోతుమిచ్ఛామి తద్వదస్వకృపానిధే ॥ ౨ ॥

సనత్కుమార ఉవాచ ।
శృణు విప్రేస్త్వ వక్ష్యామి కవచం పరమాద్భుతమ్ ।
కార్తవీర్యస్య యేనాసౌ ప్రసన్నః కార్యసిద్ధికృత్ ॥ ౩ ॥

సహస్రాదిత్యసంజ్ఞాశే నానారత్నసముజ్జ్వలే ।
భాస్వద్ధ్వజపతాకాఢ్యే తురగాయుతభూషితే ॥ ౪ ॥

మహాసంవర్తకామోఢిభీమరావవిరావిణి ।
సముద్ధృతమహాఘత్రవితానితవియత్పథే ॥ ౫ ॥

మహారథవరే దీప్తనానాయుధవిరాజితే ।
సుస్థితం విపులోదారం సహస్రభుజమణ్డితమ్ ॥ ౬ ॥

వామైరుద్ధణ్ణకోదణ్ణాన్తథానమపరైః శరాన్ ।
కిరీటహారముకుటకేయూరవలయాఙ్గదైః ॥ ౭ ॥

ముద్రికోదరబన్ధాద్యైర్మౌఞ్జీనూపురకాదిభిః ।
భూషితం వివిధాకల్పైర్భాస్వరైః సుమహాధనైః ॥ ౮ ॥

ఆబద్ధకవచం వీరం సుప్రసన్నాననామ్బుజమ్ ।
ధన్వర్జ్యాసింహనాదేన కమ్పయంతం జగత్తయమ్ ॥ ౯ ॥

సర్వశత్రుక్షయకరం సర్వవ్యాధివినాశనమ్ ।
సర్వసమ్పత్ప్రదాతారం విజయశ్రీనిషేవితమ్ ॥ ౧౦ ॥

సర్వసౌభాగ్యదం భద్రం భక్తాభయవిధాయినమ్ ।

దివ్యమాల్యానులేపాఢ్యం సర్వలక్షణసంయుతమ్ ॥ ౧౧॥

రథనాగాశ్వపాదాతవృన్దమధ్యగమీశ్వరమ్ ।
వరదం చక్రవర్తీనం సర్వలోకైకపాలకమ్ ॥ ౧౨॥

సమానోదితసాహస్రదివాకరసమద్యుతిమ్ ।
మహాయోగభవైశ్వర్యకీర్త్యాక్రాన్తజగత్త్రయమ్ ॥ ౧౩॥

శ్రీమచ్ఛక్రం హరేరంశాదవతీర్ణం మహీతలే ।
సమ్యగాత్మాదిభేదేన ధ్యాత్వా రక్షాముదీరయేత్ ॥ ౧౪॥

అస్యాఙ్గమూర్తయః పఞ్చ పాన్తు మాం స్ఫటికోఙ్జ్వలాః ।
అగ్నిశాసురవాయవ్యకోణేషు హృదయాదికాః ॥ ౧౫॥

సర్వతోఽస్త్రజ్వలద్రూపా దరచర్మాసిపాణయః ।
అవ్యాహతబలైశ్వర్యశక్తిసామర్థ్యవిగ్రహాః ॥ ౧౬॥

క్షేమఙ్కరీశక్తియుతశ్చైవర్గవిభజ్జనః ।
ప్రాచీం దిశం రక్షతు మే బాణబాణాసనాయుధః ॥ ౧౭॥

శ్రీకరీశక్తిసహితో మారీభయవినాశకః ।
శరచాపధరః శ్రీమాన్ దిశం మే పాతు దక్షిణామ్ ॥ ౧౮॥

మహావశ్యకరీయుక్తః సర్వశత్రువినాశకృత్ ।
మహేషుచాపధృక్పాతు మమ ప్రాచేతసీం దిశమ్ ॥ ౧౯॥

యశఃకర్యా సమాయుక్తో దైత్యసంఘవినాశనః ।
పరిరక్షతు మే సమ్యగ్విదిశం చైత్రభానవీమ్ ॥ ౨౦॥

విద్యాకరీసమాయుక్తః సుమహద్దుఃఖనాశనః ।
పాతు మే నైరృతీం చాపపాణిర్విదిశమీశ్వరః ॥ ౨౧॥

ధనకర్యా సమాయుక్తో మహాదురితనాశనః ।
ఇష్వాసనేషుధృక్పాతు విదిశం మమ వాయవీమ్ ॥ ౨౨॥

ఆయుఃకర్యా యుతః శ్రీమాన్మహాభయవినాశనః ।
చాపేషుధారీ శైవీం మే విదిశం పరిరక్షతు ॥ ౨౩॥

విజయశ్రీయుతః సాక్షాత్సహస్రారధరో విభుః ।
దిశమూర్ధ్వామవతు మే సర్వదుష్టభయఙ్కరః ॥ ౨౪॥

శఙ్ఖభృతునుమహాశక్తిసంయుతోఽప్యధరాం దిశమ్ |
 పరిరక్షతు మే దుఃఖధ్వాంతసమ్భదభాస్కరః || ౨౫||
 మహాయోగసమాయుక్తః సర్వదిక్పక్రమణ్ణలః |
 మహాయోగీశ్వరః పాతు సర్వతో మమ పద్మభృత్ || ౨౬||
 ఏతాస్తు మూర్తయో రక్త రక్తమాల్యాంశుకావృతాః |
 ప్రధానదేవతారూపాః పృథగ్రథవరే స్థితాః || ౨౭||
 శక్తయః పద్మహస్తాశ్చ నీలేస్తీవరసన్నిభాః |
 శుక్లమాల్యానువసనాః సులిప్తతిలకోజ్జ్వలాః || ౨౮||
 తత్పార్షదేశ్వరాః స్వస్వవాహనాయుధభూషణాః |
 స్వస్వదిక్షు స్థితాః పాస్తు మామిన్ద్రాద్యా మహాబలాః || ౨౯||
 ఏతాస్తస్య సమాఖ్యాతాః సర్వావరణదేవతాః |
 సర్వతో మాం సదా పాస్తు సర్వశక్తిసమన్వితాః || ౩౦||
 హృదయే చోదరే నాభౌ జఠరే గుహ్యమణ్ణలే |
 తేజోరూపాః స్థితాః పాస్తు వాఙ్మానుఖవనద్రుమాః || ౩౧||
 దిశం చాన్యే మహావర్ణా మస్త్రరూపా మహోజ్జ్వలాః |
 వ్యాపకత్వేన పాస్త్యస్మానాపాదతలమస్తకమ్ || ౩౨||
 కార్తవీర్యః శిరః పాతు లలాటం హైహయేశ్వరః |
 సుముఖో మే ముఖం పాతు కర్ణౌ వ్యాప్తజగత్త్రయః || ౩౩||
 సుకుమారో హనుం పాతు భ్రూయుగం మే ధనుర్ధరః |
 నయనం పుణ్డరీకాక్షో నాసికాం మే గుణాకరః || ౩౪||
 అధరోష్ఠా సదా పాతు బ్రహ్మజ్ఞేయో ద్విజాన్కవిః |
 సర్వశాస్త్రకలాధారీ జిహ్వం చిబుకమవ్యయః || ౩౫||
 దత్తాత్రేయప్రియః కణ్ఠం స్కన్ధౌ రాజకులేశ్వరః |
 భుజౌ దశాస్యదర్పహ్నా హృదయం మే మహాబలః || ౩౬||
 కుక్షీం రక్షతు మే విద్వాన్ వక్షః పరపురణ్ణయః |
 కరౌ సర్వార్థదః పాతు కరాగ్రాణి జగత్ప్రియః || ౩౭||
 రేవామ్బులీలాసస్త్పస్త్రో జఠరం పరిరక్షతు |
 వీరశూరస్తు మే నాభిం పార్శ్వా మే సర్వదుష్టహా || ౩౮||

సహస్రభుజభృత్పుష్టం సప్తద్వీపాధిపః కటిమ్ |
 ఊరూ మాహిష్యతీనాథో జానునీ వల్లభో భువః || ౩౯ ||
 జుజ్ఞో వీరాధిపః పాతు పాతు పాదౌ మనోజవః |
 పాతు సర్వాయుధధరః సర్వాఙ్గం సర్వమర్మసు || ౪౦ ||
 సర్వదుష్టాంతకః పాతు ధాత్యష్టకకలేవరమ్ |
 ప్రాణాదిదశజివేశాన్సర్వశిష్టేష్టదోఽవతు || ౪౧ ||
 వశీకృతేన్ద్రియగ్రామః పాతు సర్వేన్ద్రియాణీ మే |
 అనుక్తమపి యత్థానం శరీరాన్తర్బహిశ్చ యత్ || ౪౨ ||
 తత్సర్వం పాతు మే సర్వలోకనాథేశ్వరేశ్వరః |
 వజ్రాత్సారతరం చేదం శరీరం కవచావృతమ్ || ౪౩ ||
 బాధాశతవినిర్ముక్తమస్తు మే భయవరితమ్ |
 బద్ధేద్వదం కవచం దివ్యమభేద్యం హైహయేశితుః || ౪౪ ||
 విచరామి దివా రాత్రౌ నిర్భయేనాన్తరాత్మనా |
 రాజమార్గే మహాదుర్గే మార్గే చౌరాదిసంఙ్కలే || ౪౫ ||
 విషమే విపినే ఘోరే దావాగ్నౌ గిరికన్దరే |
 సన్క్రామే శస్త్రసంఘాతే సింహవ్యాఘ్రనిషేవితే || ౪౬ ||
 గహ్వరే సర్వసంకీర్ణరే సన్ధ్యాకాలే నృపాలయే |
 వివాదే విపులావర్తే సముద్రే చ నదీతటే || ౪౭ ||
 పరిపన్థిజనాకీర్ణే దేశే దస్యగణావృతే |
 సర్వస్వహారణే ప్రాప్తే ప్రాప్తే ప్రాణస్య సంఙ్కటే || ౪౮ ||
 నానారోగజ్వరావేశే పిశాచప్రేతయాతనే |
 మారీదుఃస్వప్నపీడాసు క్షిప్తే విశ్వాసఘాతకే || ౪౯ ||
 శారీరే చ మహాదుఃఖే మానసే చ మహాజ్వరే |
 ఆధివ్యాధిభయే విఘ్నజ్వాలోపద్రవకేఽపి చ || ౫౦ ||
 న భవతు భయం కింఞ్చిత్కవచేనావృతస్య మే |
 ఆగున్తుకామానఖిలానస్మద్వసువిలుమ్పకాన్ || ౫౧ ||
 నివారయతు దోర్లంఘనహస్త్రేణ మహారథః |

స్వకరోద్ధృతసాహస్రపాశబద్ధాన్సుదుర్జయాన్ ॥ ౫౨॥

సంరుద్ధగతిసామర్థ్యాన్కరోతు కృతవీర్యజః ।

సృణీసాహస్రనిర్భిన్నాన్సహస్రశరఖణితాన్ ॥ ౫౩॥

రాజచూడామణిః క్షిప్రం కరోత్వస్మద్విరోధకాన్ ।

ఖడ్గసాహస్రదలితాన్సహస్రముసలార్ధితాన్ ॥ ౫౪॥

చౌరాదిదుష్టసత్వైఃపూన్కరోతు కమలేక్షణః ।

స్వశఙ్ఖనాదసన్తస్తాన్సహస్రారసహస్రభృత్ ॥ ౫౫॥

అవతారో హరేః సాక్షాత్పాలయత్వఖిలం మమ ।

కార్తవీర్య మహావీర్య సర్వదుష్టవినాశన ॥ ౫౬॥

సర్వత్ర సర్వదా దుష్టచౌరాన్నాశాయ నాశయ ।

కిం త్వం స్వపిషి దుష్టఘ్న కిం తిష్టసి చిరాయసి ॥ ౫౭॥

ఉత్తిష్ట పాహి నః సర్వభయేభ్యః స్వసుతానివ ।

యే చౌరా వసుహర్తారో విద్విషో యే చ హింసకాః ॥ ౫౮॥

సాధుభీతికరా దుష్టాశ్చద్మకా యే దురాశయాః ।

దుర్హృదో దుష్టభూపాలా దుష్టామాత్యాశ్చ పాపకాః ॥ ౫౯॥

యే చ కార్యవిలోప్తోరో యే ఖలాః పరిపన్థినః ।

సర్వస్వహారిణాం యే చ పఞ్చ మాయావినోఽపరే ॥ ౬౦॥

మహాక్లేశకరా మ్లేచ్ఛా దస్యవో వృషలాశ్చ యే ।

యేఽగ్నిదా గరదాతారో వఞ్చకాః శస్త్రపాణయః ॥ ౬౧॥

యే పాపా దుష్టకర్మాణో దుఃఖదా దుష్టబుద్ధయః ।

వ్యాజకాః కుపథాసక్తా యే చ నానాభయప్రదాః ॥ ౬౨॥

ఛిద్రాన్వేషరతా నిత్యం యేఽస్మాన్పాధితుముద్యతాః ।

తే సర్వే కార్తవీర్యస్య మహాశఙ్ఖరవాహతాః ॥ ౬౩॥

సహసా విలయం యాన్తు దూరాదివ విమోహితాః ।

యే దానవా మహాదైత్యా యే యక్షా యే చ రాక్షసాః ॥ ౬౪॥

పిశాచా యే మహాసత్త్వా యే భూతబ్రహ్మరాక్షసాః ।

అపస్మారగ్రహా యే చ యే గ్రహాః పిశితాశనాః ॥ ౬౫॥

మహాలోహితభోక్తారో వేతాలా యే చ గుహ్యకాః ।
 గర్ధాప్సరసః సిద్ధా యే చ దేవాదియోనయః ॥ ౬౬ ॥
 డాకిన్యో ద్రుణసాః ప్రేతాః క్షేత్రపాలా వినాయకాః ।
 మహావ్యాఘ్రమహామేఘా మహాతురగరూపకాః ॥ ౬౭ ॥
 మహాగజా మహాసింహా మహామహిషయోనయః ।
 ఋక్షవారాహశునకవానరోలూకమూర్తయః ॥ ౬౮ ॥
 మహోష్ఠ్ఠఖరమార్జారసర్పగోవుషమస్తకాః ।
 నానారూపా మహాసత్త్వా నానాక్షేత్రసహస్రదాః ॥ ౬౯ ॥
 నానారోగకరాః క్షుద్రా మహావీర్యా మహాబలాః ।
 వాతికాః పైత్తికా ఘోరా శ్లేష్మికాః సాన్నిపాతికాః ॥ ౭౦ ॥
 మాహేశ్వరా వైష్ణవాశ్చ వైరిఞ్ఞాఞ్శ్చ మహాగ్రహాః ।
 స్కాన్ధా వైనాయకాః క్రూరా యే చ ప్రమథగుహ్యకాః ॥ ౭౧ ॥
 మహాశత్రుగ్రహా రౌద్రా మహామారీమసూరికాః ।
 ఐకాహికా వ్యూహికాశ్చ త్ర్యాహికాశ్చ మహాజ్వరాః ॥ ౭౨ ॥
 చాతుర్ధికాః పాక్షికాశ్చ మాస్యాః షాణ్ణాసికాశ్చ యే ।
 సాంవత్సరా దుర్నివార్యా జ్వరాః పరమదారుణాః ॥ ౭౩ ॥
 స్వాప్నికా యే మహోత్పాతా యే చ దుఃస్వాప్నికా గ్రహాః ।
 కూష్మాణ్ణా జృమ్భికా భౌమా ద్రోణాః సాన్నిధ్యవఞ్ఞకాః ॥ ౭౪ ॥
 భ్రమికాః ప్రాణహర్తారో యే చ బాలగ్రహాదయః ।
 మనోబుద్ధీన్ద్రియహరాః స్ఫోటకాశ్చ మహాగ్రహాః ॥ ౭౫ ॥
 మహాశనా బలిభుజో మహాకుణపభోజనాః ।
 దివాచరా రాత్రివరా యే చ సన్ధ్యాసు దారుణాః ॥ ౭౬ ॥
 ప్రమత్తా వాఽప్రమత్తా వై యే మాం బాధితుముద్యతాః ।
 తే సర్వే కార్తవీర్యస్య ధనుర్ముక్షశరాహతాః ॥ ౭౭ ॥
 సహస్రధా ప్రణశ్యన్తు భగ్నసత్త్వబలోద్యమాః ।
 యే సర్పా యే మహానాగా మహాగిరిబిలేశయాః ॥ ౭౮ ॥
 కాలవ్యాలా మహాదంష్ట్రా మహాజగరసంజ్ఞకాః ।
 అనస్తశూలికాద్యాశ్చ దంష్ట్రావిషమహాభయాః ॥ ౭౯ ॥

అనేకశతశీర్షాశ్చ ఖణ్ణపుచ్ఛాశ్చ దారుణాః ।
 మహావిషజలౌకాశ్చ వృశ్చికా రుక్తపుచ్ఛకాః ॥ ౮౦ ॥
 ఆశివిషాః కాలకూటా మహాహాలాహాలాహ్వయాః ।
 జలసర్పా జలవ్యాలా జలగ్రాహాశ్చ కచ్చపాః ॥ ౮౧ ॥
 మత్స్యకా విషపుచ్ఛాశ్చ యే చాన్యే జలవాసినః ।
 జలజాః స్థలజాశ్చైవ కృత్రిమాశ్చ మహావిషాః ॥ ౮౨ ॥
 గుప్తరూపా గుప్తవిషా మూషికా గృహగోధికాః ।
 నానావిషాశ్చ యే ఘోరా మహోపవిషసంజ్ఞకాః ॥ ౮౩ ॥
 యేఽస్మాన్పాథితుమిచ్ఛన్తి శరీరప్రాణనాశకాః ।
 తే సర్వే కార్తవీర్యస్య ఖడ్గసాహస్రదారితాః ॥ ౮౪ ॥
 దూరాదేవ వినశ్యన్తు ప్రణష్టేన్ద్రియసాహసాః ।
 మనుష్యాః పశవో త్వృక్షవానరా వనగోచరాః ॥ ౮౫ ॥
 సింహవ్యాఘ్రవరాహాశ్చ మహిషా యే మహామృగాః ।
 గజాస్తురక్లా గవయా రాసభాః శరభా వృకాః ॥ ౮౬ ॥
 శునకా ద్వీపినః శుభ్రా మార్జారా బిలలోలుపాః ।
 శ్చృగాలాః శశకాః శ్యేనా గరుత్మన్తో విహజ్గమాః ॥ ౮౭ ॥
 భేరుణ్ణా వాయసా గూర్ధ్రా హంసాద్యాః పక్షిజాతయః ।
 ఉద్భిజ్జాశ్చాణ్ణజాశ్చైవ నేషదజాశ్చ జరాయుజాః ॥ ౮౮ ॥
 నానాభేదకులే జాతా నానాభేదాః పృథగ్వీధాః ।
 యేఽస్మాన్పాథితుమిచ్ఛన్తి సన్ధ్యాసు చ దివా నిశి ॥ ౮౯ ॥
 తే సర్వే కార్తవీర్యస్య గదాసాహస్రదారితాః ।
 దూరాదేవ వినశ్యన్తు వినష్టగతిపౌరుషాః ॥ ౯౦ ॥
 యే చాక్షేమప్రదాతారః కూటమాయావినశ్చ యే ।
 మారణోత్సాదనోన్మూలద్వేషమోహనకారకాః ॥ ౯౧ ॥
 విశ్వాసఘాతకా దుష్టా యే చ స్వామిద్రుహో నరాః ।
 యే చాతతాయినో దుష్టా యే పాపా గోప్యహారిణః ॥ ౯౨ ॥
 దాహోపఘాతగరలశస్త్రపాతాతిదుఃఖదాః ।

క్షేత్రవిత్తాదిహరణబన్ధనాదిభయప్రదాః ॥ ౯౩॥

ఈతయో వివిధాకారో యే చాన్యే దుష్టజాతయః ।

పీడాకరా యే సతతం ఛిద్రమిచ్ఛన్తి బాధితుమ్ ॥ ౯౪॥

తే సర్వే కార్తవీర్యస్య చక్రసాహస్రదారితాః ।

దూరాదేవ క్షయం యాన్తు వినష్టబలసాహసాః ॥ ౯౫॥

యే మేఘా యే మహావర్షా యే వాతా యాశ్చ విద్యుతః ।

యే మహాశనయో దీప్తా యే నిర్ఘాతాశ్చ దారుణాః ॥ ౯౬॥

ఉల్కాపాతాశ్చ యే ఘోరా యే మహేన్ద్రాయుధాదయః ।

సూర్యేన్దుకుజసౌమ్యాశ్చ గురుకావ్యశనైశ్చరాః ॥ ౯౭॥

రాహుశ్చ కేతవో ఘోరా నక్షత్రా రాశయస్తథా ।

తిథయః సజ్కమా మాసా హాయనా యుగనాయకాః ॥ ౯౮॥

మన్వన్తరాధిపాః సిద్ధా ఋషయో యోగసిద్ధయః ।

నిధయో ఋగ్యజుఃసామాధర్వణాశ్చైవ వహ్నయః ॥ ౯౯॥

ఋతవో లోకపాలాశ్చ పితరో దేవసంహతిః ।

విద్యాశ్చైవ చతుఃషష్టిభేదా యా భువనత్రయే ॥ ౧౦౦॥

యే త్వత్త కీర్తితాః సర్వే యే చాన్యే నానుకీర్తితాః ।

తే సన్తు నః సదా సౌమ్యాః సర్వకాలసుఖావహాః ॥ ౧౦౧॥

ఆజ్ఞయా కార్తవీర్యస్య యోగీన్ద్రస్యామితద్యుతేః ।

కార్తవీర్యార్జునో ధన్వీ రాజేన్ద్రో హైహయేశ్వరః ॥ ౧౦౨॥

దశాస్యదర్పహా రేవావీలాదృప్తః సుదుర్జయః ।

దుఃఖహా చౌరదమనో రాజరాజేశ్వరః ప్రభుః ॥ ౧౦౩॥

సర్వజ్ఞః సర్వదః శ్రీమాన్ సర్వశిష్టేష్టదః కృతీ ।

రాజచూడామణిర్వ్యోమీ సప్తదీపాధినాయకః ॥ ౧౦౪॥

విజయీ విశ్వజిద్వాగ్మీ మహాగతిరతోలుపః ।

యజ్ఞ్వా విప్రప్రియో విద్వాన్ బ్రహ్మజ్ఞేయః సనాతనః ॥ ౧౦౫॥

మాహిష్మతీపతిర్వ్యోధా మహాకీర్తిర్మహాభుజః ।

సుకుమారో మహావీరో మారీఘ్నా మదిరేక్షణః ॥ ౧౦౬॥

శత్రుఘ్నః శాశ్వతః శూరః శఙ్ఖభృద్యోగివల్లభః ।
 మహాభాగవతో ధీమాన్మహాభయవినాశనః ॥ ౧౦౭॥
 అసాధ్యో విగ్రహో దివ్యో భావో వ్యాప్తజగత్త్రయః ।
 జితేన్ద్రియో జితారాతిః స్వచ్ఛన్దోఽనస్తవిక్రమః ॥ ౧౦౮॥
 చక్రభృత్పరచక్రఘ్నః సఙ్గ్రామవిధిపూజితః ।
 సర్వశాస్త్రకలాధారీ విరజా లోకవర్దితః ॥ ౧౦౯॥
 వీరో విమలసత్త్వాఢ్యో మహాబలపరాక్రమః ।
 విజయశ్రీమహామాన్యో జితారిర్మన్త్రనాయకః ॥ ౧౧౦॥
 ఖడ్గభృత్కామదః కాన్తః కాలఘ్నః కమలేక్షణః ।
 భద్రవాదప్రియో వైద్యో విబుధో వరదో వశీ ॥ ౧౧౧॥
 మహాధనో నిధిపతిర్మహాయోగీ గురుప్రియః ।
 యోగాఢ్యః సర్వరోగఘ్నా రాజితాఖిలభూతలః ॥ ౧౧౨॥
 దివ్యాస్త్రభృదమేయాత్మా సర్వగోష్ఠా మహోజ్జ్వలః ।
 సర్వాయుధధరోఽభీష్టప్రదః పరపురజ్ఞయః ॥ ౧౧౩॥
 యోగసిద్ధో మహాకాయో మహావృన్దశతాధిపః ।
 సర్వజ్ఞాననిధిః సర్వసిద్ధిదానకృతోద్యమః ॥ ౧౧౪॥
 ఇత్యష్టశతనామోక్త్యా మూర్తయో దశ దిక్పథీ ।
 సమ్యగ్దశదిశో వ్యాప్య పాలయన్తు చ మాం సదా ॥ ౧౧౫॥
 స్వస్థాః సర్వేన్ద్రియాః సన్తు శాన్తిరస్తు సదా మమ ।
 శేషాద్యా మూర్తయోఽష్టౌ చ విక్రమేణైవ భాస్వరాః ॥ ౧౧౬॥
 అగ్నినిర్మతివాయ్విశకోణగాః పాన్తు మాం సదా ।
 మమ సౌఖ్యమసమ్బాధమారోగ్యమపరాజయః ॥ ౧౧౭॥
 దుఃఖహానిరవిఘ్నశ్చ ప్రజావృద్ధిః సుఖోదయః ।
 వాఙ్మాఛ్చిరతికల్యాణమవైషమ్యమనామయమ్ ॥ ౧౧౮॥
 అనాలస్యమభీష్టం స్యాన్మృత్యుహానిర్బలోన్నతిః ।
 భయహానిర్యశః కాన్తిర్విద్యా ఋద్ధిర్మహాశ్రియః ॥ ౧౧౯॥
 అనష్టద్రవ్యతా చైవ నష్టస్య పునరాగమః ।

దీర్ఘాయుష్యం మనోహర్షః సౌకుమార్యమభీప్సితమ్ || ౧౨౦||

అప్రధృష్యతమత్వం చ మహాసామర్థ్యమేవ చ |

సన్తు మే కార్తవీర్యస్య హైహయేన్ద్రస్య కీర్తనాత్ || ౧౨౧||

య ఇదం కార్తవీర్యస్య కవచం పుణ్యవర్ధనమ్ |

సర్వపాపప్రశమనం సర్వోపద్రవనాశనమ్ || ౧౨౨||

సర్వశాన్తికరం గుహ్యం సమస్తభయనాశనమ్ |

విజయార్థప్రదం నృణాం సర్వసంపుత్ర్యదం శుభమ్ || ౧౨౩||

శృణుయాద్వా పఠేద్వాపి సర్వకామానవాప్నుయాత్ |

చౌర్హృతం యదా పశ్యేత్పశ్వాదిధనమాత్మనః || ౧౨౪||

సప్తవారం తదా జప్యేన్నిశి పశ్చిమదిక్కుఖః |

సప్తరాత్రేణ లభతే నష్టద్రవ్యం న సంశయః || ౧౨౫||

సప్తవింశతిధా జప్త్వా ప్రాచీదిగ్వదనః పుమాన్ |

దేవాసురనిభం చాపి పరచక్రం నివారయేత్ || ౧౨౬||

వివాదే కలహే ఘోరే పశ్చుధా యః పఠేదిదమ్ |

విజయో జాయతే తస్య న కదాచిత్పరాజయః || ౧౨౭||

సర్వరోగప్రపీడాసు త్రేధా వా పశ్చుధా పఠేత్ |

స రోగమృత్యువేతాలభూతప్రేతైర్న బాధ్యతే || ౧౨౮||

సమ్యగ్ద్వాదశధా రాత్రౌ ప్రజపేద్బంధముక్తయే |

త్రిదినాన్నిగడాద్బద్ధో ముచ్యతే నాత్ర సంశయః || ౧౨౯||

అనేనైవ విధానేన సర్వసాధనకర్మణి |

అసాధ్యమపి సప్తాహాత్సాధయేన్మన్తవిత్తమః || ౧౩౦||

యాత్రాకాలే పఠిత్యేదం మార్గే గచ్ఛతి యః పుమాన్ |

న దుష్టచౌరవ్యాఘ్రాద్యైర్భయం స్యాత్పరిపన్థిభిః || ౧౩౧||

జపన్నానేచనం కుర్వజ్జులేనాజ్జులినా తనౌ |

న చాసౌ విషకృత్యాదిరోగసోఫ్తైః ప్రబాధ్యతే || ౧౩౨||

కార్తవీర్యః ఖలద్యేషీ కృతవీర్యసుతో బలీ |

సహస్రబాహుః శత్రుఘ్నో రక్షవాసా ధనుర్ధరః || ౧౩౩||

రక్షగన్ధో రక్షమాలోఽ రాజా స్మర్తురభీష్టదః ।

ద్వాదశైతాని నామాని కార్తవీర్యస్య యః పఠేత్ ॥ ౧౩౪ ॥

సమ్పదస్తస్య జాయస్తే జనాస్తస్య వశే సదా ।

యః సేవతే సదా విప్ర శ్రీమచ్ఛ్రావతారకమ్ ॥ ౧౩౫ ॥

తస్య రక్షాం సదా కుర్యాచ్ఛక్రం విష్ణోర్మహాత్మనః ।

మయైతత్కవచం విప్ర దత్తాత్రేయాన్మునీశ్వరాత్ ॥ ౧౩౬ ॥

శ్రుతం తుభ్యం నిగదితం ధారయస్వాఖిలేష్టదమ్ ॥ ౧౩౭ ॥

ఇతి శ్రీబృహన్నారదీయపురాణే పూర్వభాగే బృహదుపాఖ్యానే తృతీయపాదే

కార్తవీర్యకవచకథనం నామ సప్తసప్తతితోమోఽధ్యాయః ॥ ౭౭ ॥

బృహన్నారదీయపురాణ । పూర్వభాగ । అధ్యాయ ౭౭/౪-౧౩ ౭౭/౧౫-౧౩౭ ॥

bRRihannAradIyapurANa . pUrvabhAga . adhyAya 77/4-13 77/15-137..

Proofread by PSA Easwaran

—
Kartaviryakavachakathanam

pdf was typeset on August 24, 2025

—

Please send corrections to sanskrit@cheerful.com

